



اقلیتی امور کی وزارت

حیدرآباد میں منعقدہ ”پردہان منتری مدرا یوجنا“ کے فروغ کیمپ میں جناب مختار عباس نقوی کا خطاب

Posted On: 05 OCT 2017 2:08PM by PIB Delhi

نئی دہلی: اقلیتی امور کے وزیر جناب مختار عباس نقوی نے کہا کہ حکومت نے 8 اپریل، 2015 کو شروع کی گئی ”مدرا یوجنا“ کے تحت تقریباً 9.13 کروڑ روپے کے بقدر کے قرضوں کو منظوری دی ہے۔ عوام الناس، تاجروں، صنعتوں کے نمائندگان اور سماجی شعبے کے افراد سے آج حیدرآباد میں منعقدہ ”پردہان منتری مدرا یوجنا“ فروغ کیمپ میں خطاب کرتے ہوئے، جناب نقوی نے کہا کہ مدرا یوجنا سے مستفیض ہونے والوں میں تقریباً 76 فیصد تعداد خواتین کی ہے۔ 55 فیصد سے زائد مستفیدین کا تعلق درجہ فہرست ذاتوں/درجہ فہرست قبیلوں/دیگر پسماندہ طبقات اور اقلیتوں سے ہے۔

جناب نقوی نے کہا کہ آج دنیا کا تقریباً رملک اس امر کو تسلیم کر چکا ہے کہ بھارت ایک ابھرتی ہوئی اقتصادی قوت ہے۔ آج، بھارت دنیا بھر میں سرمایہ کاری کے لئے محفوظ مضبوط ترین ممالک میں سے ایک ہے۔ جناب نقوی نے کہا کہ گذشتہ تین برسوں کے دوران، این ڈی اے حکومت نے بھارت کی معیشت کو مستحکم بنانے کے لئے زبردست اقدامات کئے ہیں۔ گذشتہ تین برسوں کے دوران ترقی کی شرح ترقی 7 فیصد سے زائد رہی ہے۔

جناب نقوی نے کہا کہ ”نوٹ بندی“ کے مثبت نتائج آنے شروع ہو گئے ہیں۔ براہ راست منافع منتقلی سے شفافیت آئی ہے، کیونکہ اب ضرورت مندوں کا پیسہ براہ راست ان کے بینک اکاؤنٹ میں پہنچ جاتا ہے۔

جناب نقوی نے ”مدرا یوجنا“ اور دیگر مختلف اسکیموں، مثلاً ”اسٹارٹ اپ انڈیا“، ”اسینڈاپ انڈیا“، کے وضاحت بھی کی۔ ”مدرا“ اسکیم کے تحت، مختلف زمروں کے مستحقین کو ”شیشو زمرے“ میں 50 زار روپے تک قرض کی فراہمی، ”کشور زمرے“ کے تحت 50 زار روپے تک قرض کی فراہمی، ”تروں زمرے“ کے تحت 5 لاکھ سے 10 لاکھ روپے تک قرض کی فراہمی کے متعلق بھی بتایا۔

U-4969

(Release ID: 1504923) Visitor Counter : 2

